

جناب احمد ندیم قاسی

معروف شاعر و دانشور

اکیسویں صدی کا پیغام

اکیسویں صدی کا استقبال کرتے ہوئے ہم صرف اس صورت میں بھلے لگ کتے ہیں کہ ہمارے ذہنوں اور حمیروں میں ان ناکامیوں کا مکمل احساس و شعور موجود ہو جو یوسیں صدی میں ہمارا مقدر تھیں۔ پھر ان ناکامیوں کے اسباب و مضمرات کا قلع قلع کرنے کے پختہ ارادے اور ان کامرانیوں کو مزید میقل و تباہ کرنے کے عزم صیم ہی سے ہم اکیسویں صدی کی طرف اعتماد کے ساتھ قدم بڑھا سکتے ہیں۔ ہماری اخلاقی روایات میں آیا ہے کہ جب دن بھر کی دوڑ دھوپ اور تگ و دو کے بعد تم آرام کرنے کیلئے بستر پر لیٹو تو سونے سے پہلے اپنے اعمال و اقوال کا خود ہی محاسبہ کرو کہ طلوع آفتاب کے بعد اب تک تم سے کون کون سے غلطیاں سرزد ہوئیں اور تم نے کون کون سے اچھے کام کئے اور پھر اپنے آپ سے یہ طے کرنے کے بعد ہی سوہنگہ آئندہ تم ان غلطیوں کا اعادہ نہیں کر دے گے اور ان اچھے کاموں کو نہ صرف ہیشہ کیلئے اپنا لوگے بلکہ انہیں مزید لکھا دو اور سنوارا گے۔ یہ ایک فرد کی زندگی میں ایک دن کا معاملہ تھا مگر ایک صدی تو چھتیں ہزار سے بھی زیادہ دنوں پر مشتمل ہوتی ہے اور اس کا حساب افراد اور اشخاص کے علاوہ قوموں اور ملتوں کو رکھنا ہوتا ہے۔ چنانچہ اس کا محاسبہ بھی توبیحیثیت قوم ہمیں کو رکھا ہے کہ یوسیں صدی میں ہم نے کیا کھویا اور کیا پایا اور کیوں کھویا اور کیسے پایا؟ اور یہ بھی تو طے کرنا ہے کہ اس صدی میں ہم نے جو کچھ کھویا، اسے نئی صدی میں پانے کی کوشش کریں گے اور یوسیں صدی میں ہم نے جو کچھ پایا، اسکا اکیسویں صدی میں جی جان سے تحفظ کریں گے اس طرح کے کسی فیصلے کے بغیر یوسیں صدی کے بعد اکیسویں صدی ہمارے لئے اسی طرح بے معنی ہو کر رہ جائے گی جیسے ایک لکست خورہ اور مایوس شخص کے لئے منگل کے بعد بدھ کا دن بھی منگل کی طرح بے معنی ہوتا ہے۔

ان دنوں صرف ممالک اسلامیہ ہی میں نہیں بلکہ پورے کرہ ارض پر احیائے اسلام کے چھپے ہیں یورپ اور امریکہ تک کے برعظموں میں وہاں کے دانشور اور رائے عامہ کو متاثر کرنے والے عناصر سوچنے لگے ہیں کہ ایشیاء اور افریقہ کے مسلمانوں کو صدیوں تک اپنے استعمار و استبداد کی گرفت میں اسی رکھنے کے باوجود "اسلام کا جذبہ" مسلمانوں کے دلوں اور دماغوں میں کیوں زوال پذیر نہیں ہو سکا۔ اور یہ چار طرف سے اسلام کے بڑھتے ہوئے قدموں کی دھک سی کیوں سنائی دے رہی ہے۔ چنانچہ یہ راز معلوم ۶۴

کرنے کے لئے قرآن و حدیث اور اسلامی فقہ اور اسلامی تہذیب کا از سر نو مطالعہ کیا جا رہا ہے۔ اسلامیات کے سلسلے میں تحقیقی مرکوز قائم ہو رہے ہیں اور مغرب کے متعصب مورخین کی پھیلائی ہوئی تاریکی سے بچ کر، اسلام کو حقیقت و صداقت کی روشنی میں پرکھا اور جانچا جانے لگا ہے۔ ظاہر ہے کہ جب اسلام کے سے بچے، کھرے، پاکیزہ اور منصفانہ ضابط حیات کا مطالعہ بے تعصی کی فضائیں ہو گا تو مطالعہ کرنے والوں کا اسلام سے متاثر ہونا ناگزیر ہو جائے گا۔ چنانچہ یورپی اور امریکی ممالک میں ہزاروں لاکھوں افراد متاثر ہو رہے ہیں اور الیاد اور بے نیتی اور بے ذہبیت کی دھن میں سے فی الحال وہ خود نہیں توان کے دل اور دماغ نکلتے آرہے ہیں یہ اسلام کی عالمگیریت کے واضح امکان کا ایک بلیغ اشارہ ہے، مگر اس مبارک امکان کو صرف اس طرح حقیقت میں بدل جاسکتا ہے کہ ایشیا اور افریقہ کے مسلمان اپنی زندگیاں آنحضرت ﷺ کے ارشادات عالیہ کے ساتھے میں ڈھال لیں، دلوں پر سے توبات کی گرد جھلادیں۔ عقائد کو حصہ اور منزہ کر لیں اور حضور ﷺ کے اسوہ حسنہ کی تمثیلیں بن جائیں۔ اکیسویں صدی میں اگر ہم مسلمان اپنے اندر صحیح اور سچا اسلامی انقلاب پیدا کر لیں تو وہ مقدس و مبارک خواب بھی ہمکنار تعبیر ہو سکتا ہے، جو سید جمال الدین افغانی اور علامہ اقبال نے یوسویں صدی میں دیکھا تھا۔ یہ کہہ ارض کے تمام مسلمانوں کے ایک امت ایک ملت میں جانے کا خواب ہے۔

یوسویں صدی میں بظاہر سیاسی طور پر آزاد ہونے کے باوجود دوسرے افریشیائی ممالک کی طرح پاکستان کو بھی مغرب کی تہذیبی اور اقتصادی یلغار کا سامنا ہے اور ایسا معلوم ہوتا ہے کہ کم سے کم اکیسویں صدی کے ابتدائی پندرہ مرسوں میں تو یہاں کی تہذیب و ثقافت اور معاشرت و میشیت پر مغرب کی گرفت ڈھیلیں شیں ہو گی۔ اس لئے کہ قرضوں کے چکر میں ڈال کر ہمیں صدی صد امریکہ اور یورپ کا دست مگر بنا دیا گیا ہے اور ہمارے لئے کوئی راہ فرار رہنے ہی نہیں دی گئی۔

اقتصادیات و معاشیات کے حوالے سے مغرب نے ہمیں آزاد ہونے کے باوجود جس طرح اپنا محتاج ہمار کھاہے اسکے مضرات سے ان مضامین کے ماہرین ہی بہتر طور پر نہ سکتے ہیں۔ ایک شاعر اور ادیب کی حیثیت سے مجھے پاکستان کے تہذیبی مستقبل سے بطور خاص دلچسپی ہے۔ پاکستانی نبادی کی غالب اکثریت مسلمانوں پر مشتمل ہے۔ اس لئے اسلامی تہذیب یہاں کے اہل ادب کا خاص موضوع ہے اور اس تہذیب کو یوسویں صدی میں جن خطرات کا سامنا تھا۔ اب سائنس کی میکنیکل ترقی نے ان خطرات میں صدی صد اضافہ کر دیا ہے۔ چنانچہ اکیسویں صدی میں اسلامی تہذیب کو زندہ رکھنے کے لئے بڑی لگن اور محنت درکار ہو گی اور اس سید می سادی، پچی، کھری، جری اور پختہ شخصیت کو صورت پذیر کرنا ہو گا، جو ان بجاوی عقائد کی پیداوار ہو گی، جن میں کوئی پیچیدگی نہیں۔ کوئی دھندا لاهث نہیں، کوئی پراسراریت

نہیں۔ اس شخصیت کی توانائی اس کی سادگی ہے اور مساوات و اخوت، اُسکی شان ہے جسکے مطابق نہ رگ و نسل کا کوئی امتیاز ہے اور نہ ذات پات کی کوئی تفریق۔ اسلام کی انصاف پروری اور عدل گستری بھی اس کی ایک بہترانہ تندیسی قدر ہے۔ اخلاق حسنہ اس کی ایک اور توانائی ہے جسکے مطابق معاف کردینے اور درگزرو سے کام لینے کی اخلاقی خوبصورتی نے آغاز اسلام میں ایک دنیا کو مودہ لیا تھا اور معتقد ہے صرف یقین کرنے یا تبلیغ کرنے کی چیز نہیں ہوتے، عمل کرنے کے لئے ہوتے ہیں۔

قیام پاکستان کے بعد ہمیں ایک ایسا خط ارض میر آگیا تھا جس میں ہم اسلامی تندیب اور جدید علوم کی وجہ سے صورت پذیر ہوتے ہوئے تمدن کے ارتباٹ و اخلاق ایک جنت تعمیر کر سکتے تھے۔ مگر خدا کی وعدہ انسیت کے پرستار ہونے کے باوجود ہم غیر اللہ کے خوف سے بے نیاز نہ رہ سکے۔ اسلئے ہماری شخصیت مسخر کم اور مستغثی نہ ہو سکی۔ اپنی طرف سے کچھ عرض کرنے کی جائے مجھے پاکستان میں اسلامی تندیب کی صورت حال کے بارے میں چند سوال پوچھنے کی اجازت دیجئے:

کیا ہمیں صدی میں ہم نے اپنے دین کو کھرا اور سادہ اور غیر پچیدہ رہنے دیا ہے؟

کیمیں ہم نے اسے دھنڈا اور پر اسرار تو نہیں ہنا دیا؟

کیمیں ہم نے اصلی اور نسلی مسلمانوں کی تفریق تو پیدا نہیں کر دی؟

کیمیں ہم اپنے ایمان کے ساتھ کہ سکتے ہیں کہ ہم اسلام کی معاشرتی اور معاشی مساوات و اخوت کے اصولوں پر عمل پیراہیں؟ کیا ہم ذات پات اور برادری قبیلے کے امتیازات سے بلند ہو سکتے ہیں؟

کیا ہم منصف اور عادل ہیں؟ کیا ہم دین میں جبرا اکراہ کی ممانعت کا احترام کرتے ہیں؟

کیا ہم معاف کر سکتے ہیں؟ کیا ہم میں درگزر کرنے کا حوصلہ ہے؟

کیا ہم برائی کے بد لے نیکی کا بار تاو کر سکتے ہیں؟ کیا ہم نے "الارض لله" کے ارشاد کا عمل احترام کیا ہے؟

کیا ہم نے (قرآن کے حکم) "قل العفو" کا کوئی عملی پیمانہ وضع کیا ہے؟

اگر ان سب سوالوں کا جواب نفی میں ہے اور یقیناً نفی میں ہے، تو کیا ہمارے تندیسی نصب المیں اور ہمارے عمل کے درمیان پہاڑ حائل نہیں ہو چکے ہیں؟ اور کیا اکیسویں صدی میں بھی ہم اپنی تندیب کے ساتھ یہی بد سلوکی کرتے رہیں گے؟ اگر ہم اپنے افکار و خیالات کو تخلیق و اجتناد سے روشناس کر دیں اور اس جرأت مدنادہ اجتناد کے ذریعہ اسلامی تندیب کو ایک جسمی جاگتی، سانس لیتی اور دھڑکتی ہوئی تندیب ہوادیں جس کے باطن میں بڑی فراخی ہو اور جس کے ظاہر میں جلال و جمال بربر بہ رہا۔ تابع سے جلوہ گر ہوں تو کوئی وجہ نہیں کہ اکیسویں صدی میں پوری دنیا پاکستان کو اسلامی تندیب کی تحسیم نہ کرنے لگے اگر ہم سکرے اور سئے ہوئے کہراہ ارض میں کار فرما تازہ دم اور تازہ کار عناصر کو مختسبانہ غصے میں

اکر ایک دم منسون و منسون قرار دینے کے جائے انہیں اپنے دینی اصولوں کی کسوٹی پر پرکھ کر اپنا نے کا عمل جاری کر دیں تو ہم اسلامی تہذیب کا صحیح معنوں میں احیا کر سکتیں گے اور ان غیر ملکی اثرات سے بھی محفوظ ہو جائیں گے جنہوں نے ہمیں نقلی اور بے عملی اور بے ہنری کے سواب تک کچھ بھی نہیں دیا۔

ہم سب جانتے ہیں کہ اسلام میں طویلت کے در آنے سے اس دین فطرت کو کتنا شدید نقصان پہنچا اور مسلمانوں کے مزاج، ابتدائی صاف سحرے اسلامی سانچوں کو توڑ کر کس طرح انتشار کی زد میں آگئے۔ اس انتشار نے مسلمانوں کے اندر یقین اور اعتماد کی قوتیں کو نکزور کر دیا تو مغرب کا سامراجی دیوبی، اپنی تاپاک نو آبادیاتی مضم پر نکلا اور ایشیا اور افریقہ کو صدیوں تک کے لئے غلام ہنا لیا گیا۔ یاد رہے کہ ملکومی اور غلامی کی نوعیت صرف سیاسی نہیں ہوتی، یہ توبہ اور راست ایمان و ایقان پر حملہ آور ہوتی ہے۔ تہذیبوں اور شافتیوں کو بدھکل بھاتی ہے۔ نمود نمائش اور دجل و فریب کو سکھ رائجِ الوقت قرار دیتی ہے۔ اور یوں اخلاق دکروار کو اس حد تک متغیر کر دیتی ہے کہ ہر پرانی قدر (چاہے وہ اچھی ہو) بکدھیت اور ہر ہنری تکل (چاہے وہ بُری ہو) پر جمال و کھانی دینے لگتی ہے۔ بر طافوں اور فرانسیسی اور ولندیزی اور یورپ کے دیگر استعماروں نے دوسرے ملکوں کے لوگوں کے ساتھ بھی اور بطور خاص مسلمانوں کے ساتھ یہی غیر انسانی بر تاؤ روا رکھا اور مسلمانان عالم زوال کے آخری نقطے تک اتر گئے۔ مذہب کی جگہ توهات نے لے لی۔ اتحاد کی جگہ افراط نے لے لی۔ امت مسلمہ کی یہ جتنی کی جگہ فرقہ بدوں اور گروہ بزادیوں نے لے لی۔ مگر رات کی ظلمت میں ستارے بھی تو چک اٹھتے ہیں اور حد نظر تک پھیلے ہوئے لق و دوق ویرانوں میں گل لالہ بھی تو کھل اٹھتے ہیں۔ چنانچہ یہ اعزاز بھی اس یوسویں صدی ہی کو حاصل ہے کہ اس میں غلامی پر رضامند لوگوں کے درمیان غلامی کی زنجیریں توڑنے والے بھی پیدا ہو گئے اور ملکومی کے خلاف ایشیاء اور افریقہ میں اس زور کی تحریکیں چلیں کہ قریب قریب ساری اسلامی دنیا آزادی کی نعمت سے سرفراز ہو گئی۔ یقیناً ان ممالک کی یہ آزادی سامراجی قتوں کو سخت ناپسند تھی۔ کیونکہ اس طرح ان کے مفادات متاثر ہوتے تھے جو ملکوم ممالک کے اقتصادی استحصال سے انہیں حاصل تھے۔ چنانچہ انہوں نے اپنی سیاسی گرفت کے ٹوٹتے ہی ان نو آزاد ممالک کو اپنی سیاسی گرفت سے بھی زیادہ خطرناک اقتصادی گرفت میں دبو پنے کا منسوبہ بنایا اور آج کل ایشیاء اور فریقی ممالک میں اسی منسوبے پر عمل ہو رہا ہے اور امریکہ کا نیا عالمی نظام اسی منسوبے کی ایک بدلی ہوئی صورت ہے۔ مگر خود آگاہی ہوئی نعمت ہے اس لئے آخر کار اس اقتصادی گرفت کو بھی ٹوٹانا ہے اور انشاء اللہ ایکسویں صدی کے آغاز ہی میں ٹوٹا ہے۔

سید جمال الدین افغانی اور علامہ اقبال کی تمنا تھی کہ اسلامی ممالک بے شک اپنی جغرافیائی اور شافتی افراطیتیں برقرار رکھیں، مگر ان سب ملکوں کو ایک لڑی میں پروٹے کے لئے اور ان بھرے ہوئے

کروڑوں مسلمانوں کو ایک ملت بنانے کے لئے مجلس اقوام کے انداز کی ایک مجلس ممالک اسلامیہ وجود میں آئے جس کے ذریعے دنیا بھر کے مسلمانوں کو یک جتنی، ہم آئندگی بنا ہی تعاون اور داشت اور بھائی چارے کا مشورہ دیا جائے۔ اور یہ منشور اول و آخر قرآن مجید کے احکام مقدسے اور حضور ﷺ کے ارشادات گرامی پر مشتمل ہو۔ جب تمام دنیا کے مسلمانوں کا خدا ایک ہے، رسول ایک ہے، قبلہ ایک ہے، شریعت ایک ہے، مہتمائے نظر ایک ہے تو سیاسیات لور معاشریات میں ان کا ایک رخ کیوں معین نہ ہو۔ صرف اس صورت میں مسلمانوں کا مستقبل بھی محفوظ رہ سکتا ہے اور کہہ ارض پر پھیلی ہوئی احیائے اسلام کی تحریکیں بھی کسی ثابت نتیجے تک پہنچی سکتی ہیں اور بڑی عالمی طاقتوں کی رومندی ہوئی اس دنیا میں امن، سلامتی، خوشحالی، عدل، مساوات، محبت اور اخوت کی بددی فضا بھی قائم ہو سکتی ہے۔

یہ ایک دردناک حقیقت ہے کہ یوسویں صدی گزار کر بھی عالم انسانیت خاص طور سے افریشیائی ممالک آج بھی قریب قریب انہی مسائل سے دوچار ہیں، جن کا سامنا انہیں انیسویں صدی کے خاتمے کے دنوں میں تھا۔ یوسویں صدی میں ایشیاء اور افریقہ کے پیشتر ممالک نے فرنگیوں کی گرفت سے آزادی تو حاصل کر لی مگر آج بھی جب یورپ اور امریکہ کا کوئی اخبار یار سالہ افریقہ اور ایشیاء کے سیاسی، معاشری، اقتصادی اور تہذیبی مسائل کا جائزہ لیتا ہے تو بے تعصی اور انسان دوستی کے ہزار دعووں کے باوجود اسکے لمحے میں تحکم کی وہ گونج ضرور ہوتی ہے جو مغرب کے ہاتھوں گزشتہ دو تین صدیوں میں افریشیا کے استحصال کا نتیجہ ہے یہ جائزہ مغرب کی صفتی اور اقتصادی ترقی کے مبناد کی چوٹی پر بیٹھ کر لیا جاتا ہے۔ اور افسوس کا انظہار کیا جاتا ہے کہ افریشیائی ممالک مغرب کی طرف سے خوشی ہوئی آزادی کی کوئی قدر نہیں کر سکے اور وہاں کے لوگوں کو حکومت چلانا آتا ہی نہیں۔ معلوم ہوتا ہے کہ اہل مغرب کے لاشعور میں بھی تک یہ جذبہ قیامت بدپا کئے ہوئے ہے کہ افریشیائی ممالک کو ابھی مزید ایک صدی تک غلام رہنا چاہیے تھا اور انہیں بھی اس آسودگی کا تجربہ حاصل کرنا چاہیے تھا۔ جس کا لطف ان کے آباؤ اجداؤ نے اٹھایا اور جس کی شان و شوکت کا حال وہ تاریخ کی کتبوں میں پڑھتے ہیں کہ کیسے وہ پہنچے حالوں اور نوابادیوں میں گئے اور کیسے زر جواہر سے لدے پھندے واپس آئے اور خطاب پائے اور جاگیریں حاصل کیں۔

یوسویں صدی میں مغرب کے حکمرانوں، سیاست دانوں اور دانشوروں کو افریشیائی ممالک کی آزادی سے بڑی تکلیف پہنچی ہے اور وہ ان ملکوں کی آزادی کو کسی نہ کسی صورت میں ملوث رکھنا چاہتے ہیں اور ستم یہ ہے کہ ان کی یہ نیاپاک کوشش خاصی کا میاب ہے۔ جن لوگوں کے ذہنوں میں افریشیائی حکمرانی کا خماراب تک موجود ہے، وہ یہ کیسے مدد اشت کر سکتے ہیں کہ اقوام متعددہ کی جزوں اسکلبی میں انہیں وہی لوگ اپنے برلنہ بینے نظر آئیں جن پر کل تک وہ حکم چلاتے تھے اور حکم عدوی کی صورت میں انہیں سزا میں دیتے

تھے۔ وہ تو یہ سوچ بھی نہیں سکتے تھے کہ اس عالمی پلیٹ فارم پر افریشیا کے سانلوں اور کالوں پیلوں کی تعداد مغرب کے گورول سے بڑھ جائے گی اور دوٹ سے طے ہونے والے مسائل پر انہیں افریشیاء کے مقابلے میں شکست کا سامنا کرنا پڑے گا۔ سوانحوں نے ان خطرات کے پیش نظر اقتصادی امداد اور سیاسی تعاون اور اسلامی تحفظ وغیرہ کے ڈھونگ رچائے اور آج اسی کے مشتمل پھل کھا رہے ہیں۔ اقوام متعدد میں افریشیاء کے سب سے بڑے ملک چین کی رکنیت کا مسئلہ پیش ہوتا تھا۔ تو خود بعض افریشیائی ممالک بھی چین کے خلاف دوٹ دیتے تھے اور جب افریشیاء کے دواہم تین ملکوں پاکستان اور ہندوستان کا ایک ایسا تباہ کرنا پڑا ہے جس نے ان دونوں براعظموں کے امن کو تباہ کر سکتا تو خود افریشیاء ہی کے بعض ملک غیر جانبداری کے بے معنی اور فراری طرز عمل اختیار کر لیتے تھے۔ اور جب وہ ایسا کرتے تھے تو انہیں یہ احساس تک نہیں ہوتا تھا کہ وہ اسی مغرب کے مقاصد کو آگے بڑھا رہے ہیں جس نے انہیں صدیوں تک لوٹا پیٹا اور نوجاہ کھوٹا ہے، جس نے ان کی تہذیبوں کو سمح کیا ہے اور ان کی تاریخ کے مفہوم ہی بدلتے ہیں۔ جس نے ان سے ان کی زبانیں، ان کی روایتیں اور ان کی قدریں چھین لی ہیں اور جس نے انہیں سیاسی آزادی دینے کے بعد افریشیاء کو اپنی تہذیبی فتویٰ آبادی بنا رکھا ہے۔ ساتھ ہی انہوں نے ایسے ملکوں کو اپنی زیر زمین قسم کی سرگرمیوں کے اڑے بھی بنا رکھا ہے۔ جہاں کے حکمران آزادی کے بعد اپنی قومی انفرادیوں کے احیاء میں مصروف ہیں۔ وہاں ”دکھائی نہ دینے والی“ تو تھیں ان لوگوں کے درمیان اندر حاد ہندو لٹلات با منقص پھرتی ہیں جو ایک لگٹے ایک کار اور مغرب کے ایک ”ثور“ کے لامچ میں اپنی قوم کا مستقبل تک داؤ پر لگادیتے ہیں۔

ہمیں اس حقیقت کو تسلیم کرنے میں کسی قسم کی جھبک محسوس نہیں کرنی چاہیے کہ یہوں صدی عیسوی کے کم و بیش نصف نے ہمیں آزاد ہوتے تو دیکھا مگر ہم اب تک اپنے مقدر اور اپنے مستقبل کے صحیح معنوں میں مالک نہیں بن پائے۔ یہی وجہ ہے کہ یہوں صدی کے انجام پر آزاد ممالک اسلامیہ کا منظر کچھ ایسا ہو صل افز انہیں ہے مگر اس کا سبب بھی یہی ہے کہ ہم لوگ ابھی تک اپنی قدیم ٹکڑائیوں کی دینت سے خلاصی حاصل نہیں کر سکے اور نہ صرف ملکوں اور قوموں قوموں میں بکھر فرقوں فرقوں اور قیلوں قیلوں میں ہوئے ہیں اور ملت و امداد کی اس منزل سے ابھی بہت دور ہیں۔ جس کی نیشن دعیٰ قرآن پاک میں بار بار ہوئی ہے۔ اگر ہم مختلف ملکوں میں رہ کر ابھی ایک ہی ملت اسلامیہ کے فرد ہوتے تو چند لاکھ اسرائیلیوں کی کیا مجال تھی کہ وہ اپنے تین طرف پھیلے ہوئے عرب ممالک کو خاطر ہی میں نلا یہیں۔ اور اسلامی ممالک اسیک دشمن سے پتنے کی جائے آپس میں ہی دست د گیاں رہیں۔ اگر ہم ایک ملت ہوتے تو سویت یونین کو یہ جرأت کیسے ہوتی کہ وہ اپنی فوجیں یوں دھڑلے کے ساتھ

افغانستان میں داخل کر دیتا۔ جیسے امریکہ نے دیت نام میں اور پھر عراق میں داخل کی تھیں۔ یا ایران اور عراق اپنے مسائل حل کرنے کی بجائے ایک دوسرے پر کیوں بل بڑتے یا بھارت پاکستان کا ایک بازو یوں آسانی سے کیسے کاٹ کر الگ کر لیتا اور دوسرے اسلامی ہمائل چپ چاپ کیوں دیکھتے رہ جاتے، یا کشمیر کا مسئلہ خود ہمائل اسلامیہ کے سامنے سرد خانے میں کیوں حل ہو جاتا اور الیکٹریسٹیٹ پر پیدادی ہونے حاصل کرنے کیلئے جو بے مثال قربانیاں بر سوں سے دے رہے ہیں ان کی طرف سے اقوام متحده منافقت کا ریکارڈ کیوں قائم کرتی۔

گراس طرح کی صورت حال کا یہ مطلب یقیناً نہیں ہے کہ ہم مستقبل سے ماہیوں ہو جائیں اور منزل تک کی طویل مسافت کو طے کرنے کی بجائے پاؤں توڑ کر بیٹھ جائیں۔ اکیسویں صدی ہمیں خبردار کر رہی ہے کہ وقت گزر اجرا ہے اور وہ کسی کا انتظار نہیں کرتا اگر ہمیں ایک شان اور ایک وقار سے زندہ رہنا ہے تو ہم صرف باہمی اخوت اور تعاون ہی کی صورت سے زندہ رہ سکتے ہیں، چنانچہ ہم میں سے ہر فرد کا یہ فرض ہونا چاہیے کہ وہ اپنے حلقہ اعزہ اور دائرہ تعارف میں، ہمائل اسلامیہ کے درمیان اس اخوت کی شدید ضرورت اور نیز دست اہمیت کو اپنے قول و فعل سے واضح کرتا رہے اور یوں ملت و واحدہ کی منزل کو ہر سانس کیسا تھ قریب تر لاتا رہے۔ اکیسویں صدی عیسوی میں اگر مسلمانان عالم کو ایک آن اور ان کیسا تھ زندہ رہنا ہے تو پھر اسلامی نشاہ ثانیہ کے منشور کی سب سے پہلی اور سب سے ضروری شق یہی ہے۔

(مختصر العارف لاہور)

درویش الکافیہ

پشوتو شرح کا فيه ابن حاجب رحمہ اللہ

آفادات مولانا حافظ محمد ابراهیم قافی مدرس دارالعلوم حقانیہ اکوڑہ خٹک

قیمت: ۱۰۰ روپے

ناشر: منتظر المستفین (Darul Salilum) حقانیہ اکوڑہ خٹک ضلع بوشپورہ